

ನಿಲಯ ನಿಮ್ಮ ಇಲಾಖೆಯಿಂದ ಮಂಜೂರಾಗಿದೆ ಎಂದು ಕೇಳಿದೆ, ಅದು ನಿಜವೇ ? ಅದು ನಿಜವೇ ಆಗಿದ್ದರೆ ಅದಕ್ಕೆ ಸಂಬಂಧಪಟ್ಟ ಹಾಗೆ ವಿವರ ತಿಳಿಸುತ್ತೀರಾ ?

ಶ್ರೀ ಮತಿ ಚಂದ್ರಪ್ಪಾ ಆರಸ್ತಾ:—ಸುಮಾರು 1976-77 ರ ಹಿಂದಿನಿಂದಲೇ ನಂಜನಗೂಡಿನಲ್ಲಿ ಪರಿಶಿಷ್ಟ ವರ್ಗ ಹಾಗೂ ಪರಿಶಿಷ್ಟ ಜಾತಿಗೆ ಸಂಬಂಧಪಟ್ಟಂತೆ ಸರ್ಕಾರದ ಕಟ್ಟಡದಲ್ಲಿಯೇ 125 ಹೆಣ್ಣು ಮಕ್ಕಳ ವಿದ್ಯಾರ್ಥಿ ನಿಲಯ ನಡೆಯುತ್ತಿದೆ. 1983-84ನೇ ಸಾಲಿನಲ್ಲಿ ಹರಿಜನ ಗಿರಿಜನ ವಿದ್ಯಾರ್ಥಿನಿಲಯವನ್ನು ಹೊಸದಾಗಿ ಕೊಟ್ಟಿಲ್ಲ. ಆದ್ದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

**ಹೇಮಾವತಿ ನೀರನ್ನು ತುಸುಕೂರು ಜಿಲ್ಲೆಯ ಚಿಕ್ಕನಾಯಕನಹಳ್ಳಿ ಮತ್ತು ಸಿರಾ ತಾಲ್ಲೂಕುಗಳಿಗೆ ಒದಗಿಸುವ ಬಗ್ಗೆ.**

276 (726) ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ—

ಅ) ಕಾನುಪೀಡಿತ ಪ್ರದೇಶಗಳಾದ ತುಸುಕೂರು ಜಿಲ್ಲೆಯ ಚಿಕ್ಕನಾಯಕನಹಳ್ಳಿ ಮತ್ತು ಸಿರಾ ತಾಲ್ಲೂಕುಗಳಿಗೆ ಹೇಮಾವತಿ ನೀರಿನ ಉಪಯೋಗವನ್ನು ಒದಗಿಸುವ ವಿಷಯ ಸರ್ಕಾರದ ಗಮನದಲ್ಲಿ ದೆಯೇ.

ಆ) ಈ ಮೂಲಕ ನೀರಿನ ಸೌಲಭ್ಯವನ್ನು ಒದಗಿಸಿದರೆ, ಸಿರಾ ಮತ್ತು ಚಿಕ್ಕನಾಯಕನಹಳ್ಳಿ ತಾಲ್ಲೂಕುಗಳ ಜನಗಳಿಗೆ ಶಾಶ್ವತ ಪರಿಹಾರ ಒದಗುವುದೆಂಬುದು ನಿಜವಲ್ಲವೆ ?

ಇ) ಹಾಗಿದ್ದಲ್ಲಿ, ಈ ಯೋಜನೆಯ ಸಮೀಕ್ಷೆ ಮತ್ತು ನಕಾಶೆ ತಯಾರಿಸಲು, ಅಜ್ಜಿಯನ್ನು ಕೊಡುವರೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು) --

ಅ) ಇಲ್ಲ.

ಆ) ಮತ್ತು ಇ) ಈ ಉಪ ಪ್ರಶ್ನೆಗಳಿಗೆ ಉತ್ತರಿಸುವುದು, ಮೇಲಿನ ಉತ್ತರದಿಂದ ಉದ್ಭವಿಸುವುದಿಲ್ಲ. ಮಾನ್ಯ ಅಧ್ಯಕ್ಷರ, ಮಾನ್ಯ ಸದಸ್ಯರು ಈ ವಿಚಾರದಲ್ಲಿ ಹಲವಾರು ಸಾರಿ ಒತ್ತಾಯ ಮಾಡಿದ್ದಾರೆ. ಈ ವಿಷಯದಲ್ಲಿ ಅವರ ಕಳಕಳಿಯನ್ನು ಅರ್ಥಮಾಡಿಕೊಂಡಿದ್ದಾರೆ. ಸದ್ಯದ ಪರಿಸ್ಥಿತಿಯಲ್ಲಿ ಚಿಕ್ಕನಾಯಕನಹಳ್ಳಿ ಮತ್ತು ಸಿರಾಕ್ಕೆ ಹೇಮಾವತಿ ನೀರನ್ನು ಒದಗಿಸುತ್ತೇನೆಂದು ಹೇಳತಕ್ಕ ಶಕ್ತಿಯನ್ನು ಇಲ್ಲ.

ಶ್ರೀ ಬಿ. ಗಂಗಣ್ಣ. — ಮೂಲಭೂತ ಅಂದಾಜಿನಲ್ಲಿ ಸೂಚನೆ ಮಾಡಿರುವಷ್ಟು ಅಚ್ಚು ಕಟ್ಟು ತುಸುಕೂರು ಜಿಲ್ಲೆಯಲ್ಲಿ ತೋರಿಸಿಲ್ಲ ಒಂದು ಸಾರಿ ಮಾನ್ಯ ಮಂತ್ರಿಗಳು ಬಾಯಿಮಾತಿನಲ್ಲಿ ಹೇಳಿದ್ದರಿಂದ ಅದರಿಂದ ಅದನ್ನು ಕಾರ್ಯಗತ ಮಾಡತಕ್ಕ ಪ್ರಯತ್ನ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ. — ಮೂಲಭೂತ ಅಂದಾಜಿನಲ್ಲಿ ಸೇರತಕ್ಕದ್ದಕ್ಕೆ ಮೊದಲು ನೀರು ಒದಗಿಸತಕ್ಕ ಕೆಲಸ ಪೂರೈಕೆ ಮಾಡಲಿಕ್ಕೆ ಆಗಿಲ್ಲ, ಚಿಕ್ಕನಾಯಕನಹಳ್ಳಿ, ಸಿರಾಕ್ಕೆ ನೀರನ್ನು ತೆಗೆದುಕೊಂಡು ಹೋಗಲಿಕ್ಕೆ ತಾಂತ್ರಿಕವಾಗಿ ಸಾಧ್ಯತೆ ಇದೆ. ಆದರೆ ನೀರಿನ ಪ್ರಮಾಣ, ನೀರಿನ ಲಭ್ಯತೆ ನೋಡಿಕೊಂಡು ಮಾಡಬೇಕಾಗುತ್ತದೆ. ಇವೊತ್ತಿನ ದಿವಸ ಆ ಪರಿಸ್ಥಿತಿಯಲ್ಲಿ ಇಲ್ಲ. ನಾನು ವಚನ ಕೊಡಲಿಕ್ಕೆ ಕಷ್ಟ ಇದೆ.

ಶ್ರೀ ಬಿ. ಗಂಗಣ್ಣ. — ಸಾಧ್ಯವಾದರೆ ಮಾಡಿಸೋಣ, ಸಾಧ್ಯವಾಗದೇ ಇದ್ದರೆ ಬೇಡ. ಅಂದಾಜು ತಯಾರು ಮಾಡಲಿಕ್ಕೆ ಆದೇಶ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ. — ಅಂದಾಜು ತಯಾರು ಮಾಡಿಸುವುದು ದೊಡ್ಡ ಪ್ರಶ್ನೆ ಅಲ್ಲ. ನೀರು ಸಿಕ್ಕುವಂತಾದ್ದು ಮುಖ್ಯ ಪ್ರಶ್ನೆ.

ಶ್ರೀ ಬಿ. ಬೈರಪ್ಪಾಜಿ. — ಸಿರಾ ಮತ್ತು ಚಿಕ್ಕನಾಯಕನಹಳ್ಳಿಗೆ ಅಪ್ಪರ ಭದ್ರಾದಿಂದ ನೀರನ್ನು ಒದಗಿಸತಕ್ಕ ಸ್ಕೀಮ್ ಮಾಡುತ್ತೇವೆಂದು ಹಿಂದಿನಿಂದಲೂ ಹೇಳಿಕೊಂಡು ಬಂದಿದ್ದರು ಸಿರಾ ಮತ್ತು ಚಿಕ್ಕನಾಯಕನಹಳ್ಳಿ ತಾಲ್ಲೂಕಿಗೆ ಹೇಮಾವತಿ ನೀರು ತರಲಿಕ್ಕೆ ತಾಂತ್ರಿಕವಾಗಿ ಅನುಕೂಲವಾಗುವುದಿಲ್ಲ ಎಂದು ಹಿಂದಿನಿಂದಲೂ ಹೇಳುತ್ತಿದ್ದರು. ಇವೊತ್ತು ತಾಂತ್ರಿಕವಾಗಿ ಆಗುತ್ತದೆ ಎನ್ನುವ ಅಭಿಪ್ರಾಯವನ್ನು ವ್ಯಕ್ತಪಡಿಸುತ್ತಿದ್ದಾರೆ. ಅದನ್ನು ಎಷ್ಟು ಬೇಗ ಕಾರ್ಯ ರೂಪಕ್ಕೆ ತರುವುದಕ್ಕೆ ಸ್ಕೀಮ್ ಮಾಡುತ್ತೀರಾ ಎನ್ನುವುದನ್ನು ತಿಳಿಯಲಿಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ. — ನಾನು ಹೇಳಿದಂಥ ವಿಚಾರವನ್ನು ಪೂರ್ಣವಾಗಿ ಅರ್ಥ ಮಾಡಿ

ಕೊಂಡಿದ್ದರೆ ಈ ಪ್ರಶ್ನೆ ಉದ್ಭವವಾಗುತ್ತಿರಲಿಲ್ಲ. ಮೂಲ ನಕ್ಷೆಯಲ್ಲಿ ಅಳವಡಿಸುವಾಗ ನೀರನ್ನು ಕೊಡಲಿಕ್ಕೆ ಅಗುವುದಿಲ್ಲ ಎಂದು ಹೇಳಿದ್ದೇನೆ, ಅದರಿಂದ ಅಪ್ಪರ ಭದ್ರ ಬಗ್ಗೆ ಉತ್ತರಿಸುವ ಅವಶ್ಯಕತೆ ಇಲ್ಲ.

ಶ್ರೀ ಬಿ. ಗಂಗಣ್ಣ:— ನೀರನ್ನು ಕೊಡಲಿಕ್ಕೆ ಸಾಧ್ಯವಾದರೆ, ಪರಿಶೀಲಿಸಬೇಕೆಂದು ಕೇಳುತ್ತೇನೆ. ಮಾನ್ಯ ಮಂತ್ರಿಗಳು ಇದರ ಬಗ್ಗೆ ಪರಿಶೀಲಿಸಲಿಕ್ಕೆ ಅವಕಾಶ ಮಾಡಿಕೊಟ್ಟರೆ ಆ ಪ್ರದೇಶದ ಬಡ ಜನರು ಉದ್ಧಾರವಾಗುತ್ತಾರೆ.

ಶ್ರೀ ಹೆಚ್. ಡಿ. ದೇವೇಗೌಡ:— ಈ ವಿಷಯದಲ್ಲಿ ಸನ್ಮಾನ್ಯ ಸದಸ್ಯರ ಹತ್ತಿರ ಚರ್ಚೆ ಮಾಡುತ್ತೇನೆ.

ಪ್ರಶ್ನೆ 277(713) ಸದಸ್ಯರು ಗೈರುಹಾಜರು

**ಸೇಡಂ ತಾಲೂಕಿನಲ್ಲಿ ಅಲ್ಲಿಪುರ ಅಣೆಕಟ್ಟು ಮತ್ತು ಕಾಗಣಾ ನೀರಾವರಿ ಯೋಜನೆಗಳನ್ನು ಪ್ರಾರಂಭಿಸುವ ಬಗ್ಗೆ.**

279 (267) ಶ್ರೀ ನಾಗರೆಡ್ಡಿ ಲಚ್ಛುಮಾರೆಡ್ಡಿ ಪಾರ್ಟಿಲ್ (ಸೇಡಂ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ:—

ಅ) ಸೇಡಂ ತಾಲೂಕಿನಲ್ಲಿ 15 ವರ್ಷಗಳಿಂದ ಅಲ್ಲಿಪುರ ಅಣೆಕಟ್ಟು ಮತ್ತು ಕಾಗಣಾ ಯೋಜನೆಗಳನ್ನು ಪ್ರಾರಂಭಿಸಲು ಯೋಜಿಸಿದ್ದಾಗ್ಯೂ ಆಯವ್ಯಯದಲ್ಲಿ ಇದನ್ನು ಸೇರಿಸದೇ ಇರಲು ಕಾರಣಗಳೇನು?

ಆ) ಈ ತಾಲೂಕು ಹಿಂದುಳಿದ ಪ್ರದೇಶವಾಗಿದ್ದು ಇಲ್ಲಿ ಯಾವುದೇ ದೊಡ್ಡ ಪ್ರಮಾಣದ ನೀರಾವರಿ ಯೋಜನೆಗಳು ಇಲ್ಲದಿರುವುದರಿಂದ ಸದರಿ ಮೇಲ್ಕಂಡ ಅಣೆಕಟ್ಟು ಹಾಗೂ ಯೋಜನೆಗಳನ್ನು ಮುಂದಿನ ಸಾಲಿನ ಆಯವ್ಯಯದಲ್ಲಿ ಸೇರಿಸಿ ಕಾಮಗಾರಿಗಳನ್ನು ಪ್ರಾರಂಭಿಸಲಾಗುವುದೇ?

ಶ್ರೀ ಹೆಚ್. ಡಿ. ದೇವೇಗೌಡ:—(ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಈ ಯೋಜನೆಗಳು ಇನ್ನೂ ಸಮೀಪದ ಅನ್ವೇಷಣೆಯ ಹಂತದಲ್ಲಿರುವುದರಿಂದ, ಆಯವ್ಯಯದಲ್ಲಿ ಸೇರಿಸಲಾಗಿಲ್ಲ.

ಆ) 'ಅ' ನಲ್ಲಿ ನೀಡಿದ ಉತ್ತರದಿಂದ, ಪ್ರಶ್ನೆ ಉದ್ಭವಿಸುವುದಿಲ್ಲ.

ಉಪ ಪ್ರಶ್ನೆಗಳು ಉದ್ಭವವಾಗುವುದಕ್ಕೆ ಮುಂಚೆ ಮಾನ್ಯ ಸದಸ್ಯರಿಗೆ ವಿವರಣೆಗಳನ್ನು ಕೊಡಲಿಕ್ಕೆ ಇಷ್ಟಪಡುತ್ತೇನೆ. ಅನುರ ರೆಪ್ರೆಸೆಂಟಿ ಮಾಡತಕ್ಕ ತಾಲೂಕು ಸಣ್ಣ ನೀರಾವರಿ ಪ್ರದೇಶದಲ್ಲಿ ಹಿಂದೆ ಬಿದ್ದ 13 ಸರಸೆಂಟಿ ಮಾತ್ರವಿದೆ. ಈ ಎರಡು ಯೋಜನೆಗಳ ಬಗ್ಗೆ ಪ್ರ. ಮಂ ಸರ್ವೆ ಮಾಡಿಸಿದ್ದೇನೆ. ಅಲ್ಲಿಪುರ ಮತ್ತು ಮಲಕಪಲ್ಲಿ ನಾಲಾ ಎರಡು ಸೇರಿಸಿ ಕಮಲಾನಾ ನಾಲಾ ಅಂಥ ಆ ಪ್ರದೇಶದಲ್ಲಿ ಮಟ್ಟಾರ ಸೈಟ್ ಸೆಲೆಕ್ಷನ್ ಮಾಡಿ ಕಟ್ಟಬೇಕೆಂದು ಸರ್ಕಾರದ ಆಲೋಚನೆಯಲ್ಲಿದೆ. ಇನ್ನೂ ಪ್ರಿಲಿಮಿನರಿ ಸರ್ವೆ ನಡೆದಿದೆ ಇದರ ಪ್ರಕಾರ ಅಂದಾಜು ವೆಚ್ಚ 6 ಕೋಟಿ ರೂಪಾಯಿ ಆಗಬಹುದು ಎಂದು ನಮ್ಮ ಲೆಕ್ಕ ಸುಮಾರು 7 ಸಾವಿರ ಎಕರೆ ನೀರಾವರಿ ಮಾಡಲಿಕ್ಕೆ ಸಾಧ್ಯ. ಈಗ ಎರಡು ಕೋಟಿ ರೂಪಾಯಿ ಇಂಗೆಲೆಷನ್ ಪ್ರಾಜೆಕ್ಟ್ ಏನು ಹೇಳಿದೀರಿ, ಅದನ್ನು ಸೆಂಟ್ರಲ್ ವಾಟರ್ ಸವರ್ ಕಮಿಷನ್ ಗೆ ಕಳುಹಿಸಿಕೊಟ್ಟಿದ್ದೇನೆ. 26 ಸಾವಿರ ಎಕರೆ ನೀರಾವರಿ ಸೌಲಭ್ಯ ಸಿಕ್ಕುತ್ತದೆ. ಅದರ ವೆಚ್ಚ 1982-83ರ ಕಾಸ್ಟ್ ಪ್ರಕಾರ 15 ಕೋಟಿ 60 ಲಕ್ಷ ರೂಪಾಯಿ ಆಗುತ್ತದೆ. ಕೆಲವೊಂದು ವಿಷಯಗಳ ಬಗ್ಗೆ ಮತ್ತೆ ನಮ್ಮಿಂದ ವರದಿಯನ್ನು ಕೇಳಿದಾರೆ. ಅದನ್ನು ಕಳುಹಿಸಿಕೊಡುವ ಹಂತದಲ್ಲಿದೆ. ಎರಡು ಕೆಲಸಗಳನ್ನು ತೆಗೆದುಕೊಳ್ಳುವುದು ಅತಿ ಅವಶ್ಯಕತೆ ಇದೆ. ಹಣಕಾಸಿನ ಪ್ರಾಣಿಂಗ್ ಕಮಿಷನ್ ವಸರು ಇರತಕ್ಕದ್ದನ್ನು ಮೊದಲು ಮುಗಿಸಿ, ಬೇರೆ ಹೊಸ ಕೆಲಸಕ್ಕೆ ಹಾಕಬೇಕೆಂದು ಹೇಳಿದಾರೆ. ಪ್ರಾಣಿಂಗ್ ಕಮಿಷನ್ ಮತ್ತು ಸೆಂಟ್ರಲ್ ವಾಟರ್ ಸವರ್ ಕಮಿಷನ್ ಕೊಡದೇ ಮುಂದೆ ಹೋಗಲಿಕ್ಕೆ ಆಗುವುದಿಲ್ಲ. ನಾವು ಒತ್ತಾಯ ಮಾಡಿ 7ನೇ ಪಂಚ ಯೋಜನೆಯಲ್ಲಿ ಸೇರಿಸಲಿಕ್ಕೆ ಸಾಧ್ಯವಾದರೆ ಸರ್ಕಾರ ಒತ್ತಾಯ ಮಾಡುತ್ತದೆ.

ಶ್ರೀ ನಾಗರೆಡ್ಡಿ ಎಲ್. ಪಾರ್ಟಿಲ್:— ಈಗ ತಾವು ಕಮಲಾನಾ ನಾಲಾ ತೆಗೆದುಕೊಳ್ಳುತ್ತೇವೆಂದು ಹೇಳಿದೀರಿ. ಅದರ ಆ ಯೋಜನೆಯ ಕೆಳಗಡೆ ಆಯಕಟ್ಟಿನಲ್ಲಿ ಬರತಕ್ಕ 14 ನೂರು ಎಕರೆ ಜಮೀನು ಕೇಸೋಲಿಂವ್ ಸಿಮೆಂಟಿ ಕಂಪನಿಯವರು ಅಕ್ವೈರ್ ಮಾಡಿಕೊಂಡಿದ್ದಾರೆ. ಅನಂತರ ಅಲ್ಲಿಪುರ ಯೋಜನೆ ಮತ್ತು ಕಾಗಣಾ ಯೋಜನೆಯನ್ನು ಪ್ರಾರಂಭ ಮಾಡಲಿಕ್ಕೆ ಕಾರ್ಯಕ್ರಮ ಹಾಕಿಕೊಳ್ಳಬೇಕೆಂದು ಸೇಡಂ ತಾಲೂಕು ಗ್ರಾಮಸ್ಥರ ಪರವಾಗಿ ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ:—ಅಧ್ಯಕ್ಷರೇ, ಅಲ್ಲಿಪುರದಲ್ಲಿ ಅಣೆಕಟ್ಟನ್ನು ಕಟ್ಟಿದರೆ ಸಾಕಷ್ಟು ನೀರು